

انسان کی گمراہی کے اسباب (قرآنہرا)

وإذا قيل لهم اتبعوا ما أنزل الله قالوا بل نتبع ما آباءنا هم لا يعقلون شيئا ولا يفتنون. (ترجمہ) اور ان سے جب کہا جاتا ہے کہ اللہ تعالیٰ کی اتاری ہوئی کتاب کی اتباع کرو تو جواب دیتے ہیں کہ ہم تو صرف اس طریقے کی پیروی کریں گے جس پر ہم نے اپنے باپ دادوں کو پایا گو ان کے باپ دادے بے عقل اور ہدایت یافتہ نہ ہوں۔

قرآن کریم کے مطالعہ سے معلوم ہوتا ہے کہ انسان کی گمراہی اور ضلالت کے کئی ایک اسباب ہیں ان میں بعض اہم اسباب کا تذکرہ کرنا مقصود ہے تاکہ ہم اپنے آپ کا جائزہ لے کر گمراہی اور ضلالت سے بچ سکیں اور صراطِ مستقیم پر گامزن ہو سکیں۔ ان میں سے پہلا اہم سبب یہ ہے:

۱۔ باپ دادا کی اندھی تقلید۔ گمراہی کے اسباب میں سے ایک سبب دین آباء کی اندھی تقلید ہے جو صرف اس بناء پر جاتی ہے کہ باپ دادا سے ایسا ہی ہونا چلا آ رہا ہے اور کبھی خود اپنی عقل سے یہ سوچنے کی زحمت گوارا نہیں کی گئی کہ باپ دادا جو کچھ کرتے تھے وہ درست اور معقول بھی تھا یا نہیں۔ اس اندھی تقلید کی کوئی دلیل اس کے سوا کبھی کہ یہ باپ دادا کا طریقہ ہے۔ اس سلسلہ میں قرآن نے تاریخ سے بکثرت مثالیں پیش کی ہیں۔

مثال ۱: حضرت موصی علیہ السلام نے جب قوم عاد کو ان کی بے راہ روی پر ٹوکا اور انہیں راہِ راست پر آنے کی تلقین کی تو انہوں نے صرف یہ کہہ کر ان کی تمام دیلوں اور نصیحتوں کو رد کر دیا کہ ”کیا تو ہمارے پاس اس لئے آیا ہے کہ ہم اکیلے اللہ کی عبادت کریں اور ان معبودوں کو چھوڑ دیں جن کی عبادت ہمارے باپ دادا کرتے آئے ہیں۔ جیسا کہ رب العزت نے اس بات کا تذکرہ سورۃ الاعراف میں کرتے ہوئے فرمایا ہے: قالوا اجننا لنعد الله وحده ولنر ما كان يعبد آباءنا (الاعراف: ۷۰)“

مثال ۲: جب حضرت صالح علیہ السلام نے اپنی قوم کو راہِ راست پر لانے کی کوشش کی تو ان کا جواب قرآن کریم نے مندرجہ ذیل نقل کیا ہے:

”قالوا يا صالح قد كنت فينا مرجوا قبل هذا انتبهانا ان نعبد ما بآباءنا وانا لفي شك مما تدعونا اليه مريب (هود: ۶۲)“ انہوں نے کہا صالح اس سے پہلے تو ہم تجھ سے بہت کچھ امیدیں لگائے ہوئے تھے کیا تو ہمیں ان کی عبادتوں سے روک رہا ہے جن کی عبادت ہمارے باپ دادا کرتے چلے آئے ہیں۔ ہمیں تو اس دین میں حیران کن شک ہے جس کی طرف تو ہمیں بلا رہا ہے۔

مثال ۳: حضرت شعیب علیہ السلام نے جب اہل مدین کو ان کی صریح گمراہیوں پر متنبہ کیا تو ان کا جواب بھی یہی تھا کہ اے شعیب کیا تیری نماز تجھے یہ سکھاتی ہے کہ ہم اپنے باپ دادوں کے معبودوں کو چھوڑ دیں (احزاب: ۸۷)“

مثال ۴: حضرت ابراہیم علیہ السلام نے جب اپنے باپ اور اپنی قوم سے پوچھا کہ یہ کیسی صورتیں ہیں جن کے تم لوگ گرویدہ ہو رہے ہو۔ تو ان کے پاس اس کے سوا کوئی جواب نہ تھا کہ ہم نے اپنے باپ دادا کو ان کی عبادت کرتے ہوئے پایا ہے۔ حضرت ابراہیم علیہ السلام نے اس پر ان سے صاف کہہ دیا کہ تم بھی گمراہ ہو اور تمہارے باپ دادا بھی صریح گمراہی میں پڑے ہوئے تھے (۱۱۱: ۱۱۱) حضرت ابراہیم علیہ السلام نے ان سے پوچھا کہ یہ تمہاری دعائیں کونستے بھی ہیں؟ اور تمہیں کوئی فائدہ یا نقصان بھی پہنچا سکتے ہیں؟ مگر ان کا جواب یہ تھا کہ ہم کو اس سے کچھ بحث نہیں۔ ہم تو صرف یہ اس لئے کرتے ہیں کہ ہم نے اپنے دادا کو ایسا ہی کرتے ہوئے پایا ہے (اشعرا: ۲۳)“

مثال ۵: حضرت موسیٰ علیہ السلام نے جب کھلے کھلے حجرات کے ساتھ فرعون اور اس کے بارہویوں کو دعوتِ حق دی تو انہوں نے بھی یہی کہا کہ ”کیا تو ہمارے پاس اس لئے آیا ہے کہ ہمیں اس طریقے سے پھیر دے جس پر ہم نے اپنے باپ دادا کو پایا ہے۔“ (یونس: ۷۸)“

اللہ تعالیٰ ہمیں اندھی تقلید سے محفوظ رکھے آمین (جاری ہے)

بچوں کی تعلیم و تربیت (قرآنہرا)

عن ابن عباس رضی اللہ عنہما قال کتبت خلف النبی ﷺ یوما فقال یا غلام انی اعلمک کلمات احفظ اللہ یحفظک، احفظ اللہ تجلہ تجامک، اذا سالت، فاسال اللہ واذا استعنت فاستعن باللہ، واعلم ان الامۃ لو اجتمعت علی ان ینفعوک بشیء لم ینفعوک الا بشیء قد کتبہ اللہ لکم وان اجتمعوا علی ان ینضروک بشیء لم ینضروک الا بشیء قد کتبہ اللہ علیکم و رفعت الاقلام وجفت الصحف (رواہ الترمذی، ابواب صفة القيامة)

ترجمہ: حضرت ابن عباس رضی اللہ عنہما سے روایت ہے کہ میں ایک دن (سواری پر) رسول اللہ ﷺ کے پیچھے (بیٹھا ہوا) تھا تو آپ نے فرمایا اے چھوٹے لڑکے یقیناً میں تجھے کچھ باتیں سکھا رہا ہوں، اللہ تعالیٰ کی حفاظت کرو، وہ تیری حفاظت کرے گا تو اللہ کی حفاظت کر، تو ان کے اپنے روبرو پائے گا، تو جب سوال کرے تو اللہ سے سوال کر اور جب مدد طلب کر تو اللہ ہی سے مدد مانگو (اور اس حقیقت کو) جان لو (یعنی اچھی طرح ذہن نشین کر لو) کہ اگر ساری امت تجھے کچھ نفع پہنچانے کیلئے جمع ہو جائے تو وہ نفع نہیں پہنچے گا مگر جو اللہ تعالیٰ نے تیرے لئے لکھ دیا ہے۔ اور اگر تمام امت تجھے نقصان پہنچانے کیلئے متحد ہو جائے تو تجھے اتنا ہی نقصان پہنچا سکیں گے جو اللہ تعالیٰ نے تیرے لئے لکھ دیا ہے۔ تمہاری قوموں کو اٹھایا گیا ہے اور صحیفے خشک ہو چکے ہیں۔

قاریین کرام! مذکورہ حدیث شریف میں یہ بات واضح طور پر بیان کی گئی ہے کہ نبی کریم ﷺ اپنے پچازاد بھائی کو (جو کہ ابھی چھوٹے بچے تھے) (احفظہ اللہ) یعنی اللہ کی حفاظت کا حکم دیا۔

حافظ ابن رجب رحمہ اللہ کے قول کے مطابق احفظ اللہ تعالیٰ سے مراد اللہ تعالیٰ کی حدود و حقوق، اور دونوں ہی کی حفاظت کرنا ہے اور ان کی حفاظت کرنا ہے اور ان کی حفاظت کا معنی یہ ہے کہ اوامر الہیہ کی تعمیل کی جائے اور نواہی سے اجتناب کیا جائے، حدود اللہ کا احترام کیا جائے جن اقوال یا اعمال کے کرنے کا اللہ تعالیٰ نے حکم دیا ہے اجازت دی ہے ان سے تجاوز کر کے ممنوعہ باتوں اور کاموں تک نہ چلایا جائے (جامعہ العلوم والحکم، ۱/۳۶۲)“

ہمارے رسول علیہ الصلوٰۃ والسلام نے اپنے عم زاد کو اس بات کا حکم بھی دیا ہے اور وہ اللہ تعالیٰ کے سوا کسی اور کے سامنے نہ دست سوال دراز کرے اور نہ ہی مدد طلب کرے۔ جب آنحضرت ﷺ، حضرت عبداللہ بن عباس رضی اللہ عنہما کو ان سب باتوں کا حکم فرما رہے تھے تب وہ قلام یعنی چھوٹے بچے تھے آنحضرت نے ان سے اپنے خطاب کی ابتداء یا غلام کے الفاظ مبارکہ سے فرمائی، جس سے مراد چھوٹا بچہ ہے۔ لہذا علی قاری رحمہ اللہ نے بیان کیا ہے: والمراد بالغلام هنا الولد الصغير لا المملوک۔ یعنی اس کا مقام پر غلام سے مراد چھوٹا لڑکا ہے مملک نہیں۔ (مرقاۃ المفاتیح، ۹/۲۷) نبی کریم ﷺ سے عقیدت و محبت رکھنے والوں کی ذمہ داری ہے کہ وہ بھی اپنے بچوں کی تعلیم و تربیت کا احساس کرتے ہوئے ان کو انہی باتوں کا حکم دیں جن باتوں کا حکم آنحضرت ﷺ نے اپنے کہیں عم زاد کو دیا۔ اللہ تعالیٰ ہمیں مذکورہ حدیث پر عمل کرنے کی توفیق عطا فرمائے۔ آمین